



இலங்கைச் சனநாயக சோசலிசக் குடியரசின் பாராளுமன்றம்

1988 ஆம் ஆண்டின் 26 ஆம் இலக்க,
பல்கலைக்கழகங்கள் (திருத்தச்) சட்டம்

[1988, ஜூலை மாதம் 21 ஆந் தேதியன்று அத்தாட்சிப்படுத்தப்பட்டது.]

அரசினர் ஆணைப்படி அச்சிடப்பட்டது.

1988 ஜூலை மாதம் 22 ஆந் தேதிய இலங்கைச் சனநாயக சோசலிசக் குடியரசின் வர்த்த
மானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.

கொழும்பு அரசாங்க வெளியீட்டலுவலகத்திற் பெற்றுக்கொள்ளலாம்.

1988 ஆம் ஆண்டின் 26 ஆம் இலக்க, பல்கலைக்கழகங்கள்
(திருத்தச்) சட்டம்

[1989, ஜூலை மாதம் 21 அந் தேதியன்று அத்தாட்சிப் படுத்தப்பட்டது]

ச. வ.—ஓ. 13/88

1924

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டத்தினைத்
திருத்துவதற்கானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத்தினால் பின்
வருமாறு சட்டமாக்கப்படுவதாகுதல்:—

1. இச்சட்டம், 1988 ஆம் ஆண்டின் 26 ஆம் இலக்க, பல்கலைக்கழகங்
கள் (திருத்தச்) சட்டம் என எடுத்துக்காட்டப்படலாம் என்பதுடன்;
கசெற்றில் வெளியிடப்படும் கட்டளைமூலம் அமைச்சர் நியமிக்கக்கூடிய
வாறான அத்தகைய தேதியன்று நடைமுறைக்கு வருதலும் வேண்டும்.

சுருக்கப்
பெயரும் நடை-
முறைக்குவரும்
தேதியும்.

2. ஆயிரத்துத் தொளாயிரத்து எண்பத்தைந்தாம் ஆண்டின் 7 ஆம்
இலக்கச் சட்டத்தினால் திருத்தப்பட்டவாறான (இதனகத்துப் பின்னர்
“முதன்மைச் சட்டவாக்கம்” எனக் குறிப்பிடு செய்யப்படும்) 1978 ஆம்
ஆண்டின் 16 ஆம் இலக்க, பல்கலைக்கழகங்கள் சட்டத்தின் XIV ஆம்
பாகத்தில் தோன்றுவதான “மாணவர்கள் தொடர்புப் பேரவைகளும் மற்ற
றைய சங்கங்களும்” என்னும் தலைப்புக்குப் பதிலாகப் பின்வரும் தலைப்பு
இத்தால் இடப்படுகின்றது :—

1978 ஆம் ஆண்-
டின் 16 ஆம்
இலக்கச் சட்டத்-
தின் XIV ஆம்
பாகத்திற்கான
தலைப்பினைத்
திருத்துதல்.

“பல்கலைக்கழக மாணவர் ஒன்றியமும் மற்றைய சங்கங்களும்.”

3. முதன்மைச் சட்டவாக்கத்தின் 112 ஆம் பிரிவு இத்தால் நீக்கப்பட்டு
அதற்குப் பதிலாகப் பின்வரும் பிரிவு இடப்படுகின்றது :—

முதன்மைச்
சட்டவாக்கத்-
தின் 112 ஆம்
பிரிவை மாற்றிடு
செய்தல்.

“பல்கலைக்கழக
மாணவர் ஒன்-
றியம், கல்வித்
துறை மாணவர்
ஒன்றியம்
முதலியன.

112. (1) ஒவ்வோர் உயர்கல்வி நிறுவனமும், பல்கலைக்
கழக மாணவர் ஒன்றியம் ஒன்றினைக் கொண்டிருத்தல்
வேண்டும். அப்பல்கலைக்கழக மாணவர் ஒன்றியத்தின்
“அமைப்பு, கடமைகள், பணிகள் என்பன இச்சட்டத்
திற்கான அட்டவணையில் குறித்துரைக்கப்பட்டவாறு
தல் வேண்டும்” ;.

(2) உயர்கல்வி நிறுவனம் ஒன்றின் கல்வித்துறை ஒவ்
வொன்றும் கல்வித்துறை மாணவர் ஒன்றியம் ஒன்-
றினைக் கொண்டிருத்தல் வேண்டும். அக்கல்வித்துறை
மாணவர் ஒன்றியத்தின் அமைப்பு, கடமைகள், பணி-
கள் என்பன இச்சட்டத்திற்கான அட்டவணையில் குறித்
துரைக்கப்பட்டனவாகுதல் வேண்டும்.”.

(3) ஒவ்வோர் உயர்கல்வி நிறுவனத்தினதும் ஆளும் அதிகாரசபையானது, (1) ஆம், (2) ஆம் உட்பிரிவுகளில் குறிப்பிட்டு செய்யப்பட்ட ஒன்றியங்களின் பதவி தாங்குநர்களைத் தெரிவுசெய்வதற்கான தேர்தல்களை நடாத்துகின்ற விதம்பற்றியும், அத்தகைய பதவி தாங்கு நர்களின் கடமைகள், பணிகள் பற்றியும் துணைவிதி மூலம் விதித்துரைத்தல் வேண்டும்.”.

முதன்மைச்
சட்டவாக்கத்
தின் 114 ஆம்
பிரிவை நீக்கஞ்
செய்தல்.

4. முதன்மைச் சட்டவாக்கத்தின் 114 ஆம் பிரிவு இத்தால் நீக்கம் செய்யப்படுகின்றது.

முதன்மைச்
சட்டவாக்கத்
தின் 115 ஆம்
பிரிவைத்
திருத்ததல்.

5. முதன்மைச் சட்டவாக்கத்தின் 115 ஆம் பிரிவு இத்தால் பின்வருமாறு திருத்தப்படுகின்றது :—

(1) அப்பிரிவின் (1) ஆம் உட்பிரிவில் “ஓர் உயர்கல்வி நிறுவனம், ஆணைக்குழுவின் ஒருப்பாட்டோடு,” என்ற சொற்களுக்குப் பதிலாக “ஓர் உயர் கல்வி நிறுவனம்” என்ற சொற்களை இடுவதன் மூலமும்”;

(2) அப்பிரிவின் (2) ஆம் உட்பிரிவில் “நூற்றுப் பதினேழாம் பிரிவின் ஏற்பாடுகளுக்கு அமைவாக, சம்பந்தப்பட்ட உயர்கல்வி நிறுவனத்தின் ஆளும் அதிகாரசபை” என்ற சொற்களுக்குப் பதிலாக “சம்பந்தப்பட்ட உயர்கல்வி நிறுவனத்தின் ஆளும் அதிகார சபை” என்ற சொற்களை இடுவதன் மூலமும்.

முதன்மைச்
சட்டவாக்கத்
தின் 116 ஆம்
பிரிவைத்
திருத்ததல்.

6. முதன்மைச் சட்டவாக்கத்தின் 116 ஆம் பிரிவு இத்தால் பின்வருமாறு திருத்தப்படுகின்றது :—

(1) அப்பிரிவில் தோன்றுகின்ற “மாணவர் தொடர்புப் பேரவை” என்ற சொற்களுக்குப் பதிலாக, “பல்கலைக்கழக மாணவர் ஒன்றியமும் கல்வித்துறை மாணவர் ஒன்றியமும்” என்ற சொற்களை இடுவதன் மூலமும்; அத்துடன்

(2) அப்பிரிவிற்கான ஓரக் குறிப்பில் “மாணவர் தொடர்புப் பேரவைக்கு” என்ற சொற்களுக்குப் பதிலாக, “பல்கலைக்கழக மாணவர் ஒன்றியத்திற்கும் கல்வித்துறை மாணவர் ஒன்றியத்திற்கும்” என்ற சொற்களை இடுவதன் மூலமும்.

முதன்மைச்
சட்டவாக்கத்
தின் 117 ஆம்
பிரிவை நீக்கஞ்
செய்தல்.

7. முதன்மைச் சட்டவாக்கத்தின் 117 ஆம் பிரிவு இத்தால் நீக்கஞ்செய்யப்படுகின்றது.

முதன்மைச்
சட்டவாக்கத்
திற்கு அட்ட
வணையச்
சேர்த்தல்.

8. முதன்மைச் சட்டவாக்கத்தின் முடிவில் பின்வரும் அட்டவணை இத்தால் சேர்க்கப்படுகின்றது :—

“அட்டவணை

(பிரிவு 112)

பல்கலைக்கழக மாணவர் ஒன்றியமும் துறை மாணவர் ஒன்றியமும்

1. (1) உயர்கல்வி நிறுவனம் ஒவ்வொன்றினதும் பல்கலைக்கழக மாணவர் ஒன்றியம் அந்நிறுவனத்தின் முழு மாணவர் சமுதாயத்தையும் பிரதிநிதித்துவப்படுத்துதல் வேண்டும்.

(2) உயர்கல்வி நிறுவனம் ஒவ்வொன்றினதும் பல்கலைக்கழக மாணவர் ஒன்றியம், ஒவ்வொரு துறை மாணவர் ஒன்றியத்தினதும் எல்லா உறுப்பினர்களுக்கும் கொண்டிருத்தல் வேண்டும் என்பதுடன், அத்தகைய ஒன்றியம் பின்வரும் பதவிதாங்குநர்களைத் தேர்ந்தெடுத்தலும் வேண்டும் :—

(அ) தலைவர் ;

(ஆ) துணைத் தலைவர் ;

(இ) செயலாளர் ;

(ஈ) பதிப்பாளியர் ; அத்துடன்

(உ) கவிட்ட பொருளாளர்.

2. பல்கலைக்கழக மாணவர் ஒன்றியத்தின் கடமைகளும் பணிகளும் பின்வருவனவாதல் வேண்டும் :—

(அ) பல்கலைக்கழக மாணவர்களிடையே கூட்டுறவு வாழ்க்கை உணர்வை வளர்த்தல் ;

(ஆ) ஆளும் அதிகாரசபையின் கலந்தாலோசனையுடன் பல்கலைக்கழகத்தில் மாணவர் சேமநலச் செயற்பாடு, பொழுதுபோக்கு வசதிகள், ஆத்மீக, மதச் செயற்பாடுகள், மாணவர்களுக்கு புத்திமதி வழங்குதல் என்பவற்றையும் உணவுகள், சிற்றுண்டிகள் என்பவற்றின் விநியோகத்தையும் ஒழுங்குசெய்தலும் மேற்பார்வைசெய்தலும் ;

(இ) மாணவர்களின் வாழ்க்கை மற்றும் தொழிற்பாட்டு நிலைமைகள் தொடர்பான அல்லது அவற்றுடன் சம்பந்தப்பட்ட கருமங்கள்பற்றி அத்தகைய உயர்கல்வி நிறுவனத்தின் அதிகாரிகளுடன் அங்கீகரிக்கப்பட்ட தொடர்பு வழிமுறைகளை ஏற்பாடுசெய்தல் ;

(ஈ) பல்கலைக்கழகத்தில் மாணவர் சேமநலச் செயற்பாடுகளைப் பொறுப்பேற்ற பதற்கென நியமிக்கப்படக்கூடிய வேறு ஏதேனும் குழுவில், அந்நோக்கத்திற்கென ஆளும் அதிகாரசபையினால் ஆக்கப்படும் விதிகளுக்கிணங்க, பிரதிநிதித்துவம்பெறுதல் ;

(உ) ஒழுக்காறைப் பேணுவதற்குப் பல்கலைக்கழக அதிகாரிகளுக்குத் துணை புரிதல் ;

(ஊ) ஒழுக்காற்று விசாரணைகளில் குற்றஞ்சாட்டப்பட்ட மாணவர்களைப் பிரதிநிதித்துவப்படுத்துதல் ;

(எ) மாணவர்களிடையே பண்பாட்டு, இலக்கிய, அழகியல் உணர்வையும் செயற்பாடுகளையும் வளர்த்தலும் மாணவர்களின் சஞ்சிகைகளையும் பருவவிதழ்களையும் ஒழுங்கமைத்து வெளியிடுதலும் ;

(ஏ) நாட்டின் பிரசைகளது கலைகள், வாழ்க்கை, சமூக நலன் என்பவற்றில் ஓர் அக்கறையையும் புரிந்துணரும் சூழ்நிலையையும் வளர்த்தல் ;

(ஐ) மாணவர் சமுதாயத்தின் சமூக, ஒழுக்கநலனுக்கு உகந்த செயற்பாட்டை வளர்த்தலும் செழுமையான சமூக வாழ்க்கைக்கு உகந்த செயற்பாட்டை மேம்படுத்தலும் ;

- (ஓ) இலங்கையிலும் வெளிநாட்டிலும் உள்ள வேறு பல்கலைக்கழகங்களோடும் இதேபோன்ற ஒழுங்கமைப்புகளோடும் பண்பாட்டு, இலக்கிய, சமூக துறைகளில் ஒன்றோடொன்று செயற்படுவதனை ஒழுங்குபடுத்தலும் மேம்படுத்தலும் ;
- (ஐ) பல்கலைக்கழகப் பணியாட்டொருதரையினரோடும் மாணவர்களோடும் ஒத்துழைத்து விரிவாக்கக் கற்கைநெறிகளையும் வயதுவந்தோர் கல்வி நிகழ்ச்சித் திட்டங்களையும் ஒழுங்கு செய்வதிலும் நிறைவேற்றுவதிலும் ஒன்றுசேர்தலும் ;
- (ஐஅ) உயர் கல்வி நிறுவனத்தின் நற்பெயரைக் கட்டிக்காத்துப் பாதுகாத்தலும் ;
- (க) பொதுமக்கள் அக்கறையுடைய கருமங்களை விவாதித்தல் ;
- (ங) தேசிய நலனையும் தேசிய ஐக்கியத்தையும் முன்னெடுத்துச் செல்லுதல் ;
- (ச) அத்தகைய உயர்கல்வி நிறுவனத்தின் ஆதனத்தைக் கட்டிக்காத்துப் பாதுகாத்தல் ;
- (ரு) கல்விசார் நலனை ஊக்குவித்து முன்னெடுத்துச் செல்வதற்கான நடவடிக்கை எடுத்தல் ; அத்துடன்
- (ட) ஆளும் அதிகாரசபையினால் காலத்துக்குக்காலம் தீர்மானிக்கப்படக்கூடிய வாராளு எவையேனும் செயற்பாடுகளைப் பொறுப்பேற்றல்.

3. (அ) பல்கலைக்கழக மாணவர் ஒன்றியத்திற்குச் சிரேட்ட பொருளாளர் ஒருவர் இருத்தல் வேண்டும் ; அவர் அத்தகைய ஒன்றியத்தின் பதவிதாங்குநர்களால் பெயர் குறித்து நியமிக்கப்பட்ட சிரேட்ட ஆசிரியரொருவராதல் வேண்டும்.

(ஆ) பல்கலைக்கழக மாணவர் ஒன்றியத்தின் பதவி தாங்குநர் ஒருவர், துறைமாணவர் ஒன்றியமொன்றில் ஒருங்கியைபாகப் பதவி வகிக்கலாம்.

(இ) இச்சட்டத்தில் குறிப்பிடு செய்யப்பட்ட பதவிதாங்குநர்கள், ஒரு கல்வியாண்டின் முடிவில் பதவி வகிக்காதொழிதல் வேண்டும்.

(ஈ) பல்கலைக்கழக மாணவர் ஒன்றியத்திலுள்ள பதவியொன்று வெற்றானதாக வருமிடத்து, அப்பொழுது அத்தகைய ஒன்றியம், இயன்றளவு விரைவாக அந்த வெற்றிடத்தை நிரப்புவதற்குப் பொருத்தமான ஆளொருவரைத் தேர்ந்தெடுத்தல் வேண்டும் ; அவ்வாறு தேர்ந்தெடுக்கப்பட்ட ஆள் அவருக்கு முன்பு பதவி வகித்தவரின் முடிவுருதெஞ்சியுள்ள பதவிக்காலத்திற்குப் பதவி வகித்தல் வேண்டும்.

(உ) துறைமாணவர் ஒன்றியமொன்றிலுள்ள பதவியொன்று வெற்றானதாக வருமிடத்து, அந்தத் துறையின் மாணவர்கள், இயன்றளவு விரைவாக அவ்வெற்றிடத்தை நிரப்புவதற்குப் பொருத்தமான ஆளொருவரைத் தேர்ந்தெடுத்தல் வேண்டும். அவ்வாறு தேர்ந்தெடுக்கப்பட்ட ஆள், அவருக்கு முன்பு பதவி வகித்தவரின் முடிவுருதெஞ்சியுள்ள பதவிக்காலத்திற்குப் பதவிவகித்தல் வேண்டும்.

4. (1) பல்கலைக்கழக மாணவர் ஒன்றியமொன்று, பிரதான நிறைவேற்று அலுவலரால் அங்கீகரிக்கப்பட்ட சமூக, பண்பாட்டு, சேமநலச் செயற்பாடுகளுக்காக சம்பந்தப்பட்ட உயர்கல்வி நிறுவனத்தின் அத்தகைய பிரதான நிறைவேற்று அலுவலரின் அங்கீகாரத்துடன் நிதிகளைத் திரட்டலாம்.

(2) உயர்கல்வி நிறுவனமொன்றின் ஆளும் அதிகாரசபை, பல்கலைக்கழக மாணவர் ஒன்றியத்தால் அல்லது துறை மாணவர் ஒன்றியமொன்றினால் நிதிகள் செலவழிக்கப்படுதல், அந்தந்த ஒன்றியங்களின் கணக்குகளை வைத்திருக்கும் முறை என்பன தொடர்பான விதிகளை ஆக்குதல் வேண்டும்.

5. உயர்கல்வி நிறுவனமொன்றின் ஆளும் அதிகாரசபை பல்கலைக்கழக மாணவர் ஒன்றியத்தினதும், துறை மாணவர் ஒன்றியத்தினதும் கூட்டங்களை நடாத்ததல், அத்தகைய கூட்ட நடவடிக்கைகளின் பதிவேடுகளைப் பேணும் முறை என்பன தொடர்பான விதிகளை ஆக்குதல் வேண்டும்.

6. (1) துறை மாணவர் ஒன்றியமொன்று, அத்தகைய துறையின் எல்லா மாணவர்களையும் பிரதிநிதித்துவம் செய்வதாதல் வேண்டுமென்பதுடன், அத்தகைய ஒன்றியத்தின் பதவி தாங்குநர்கள், அத்தகைய துறையின் மாணவர்களால் இரகசிய வாக்கெடுப்பின் மூலம் அந்தக் கல்வியாண்டிற்குத் தேர்ந்தெடுக்கப்படுதலும் வேண்டும்.

(2) துறை மாணவர் ஒன்றியமொன்று பின்வருவோரைக் கொண்டிருத்தல் வேண்டும் :—

(அ) தலைவர் ;

(ஆ) துணைத்தலைவர் ;

(இ) செயலாளர் ;

(ஈ) பதிப்பாளியர் ;

(உ) கனிபட்ட பொருளாளர் ; அத்துடன்

(ஊ) உயர்கல்வி நிறுவனமொன்றொன்றினாலும் பின்வரும் முறையில் தீர்மானிக்கப்படக்கூடியவாறான அத்தகைய வேறு உறுப்பினர்கள் :—

(i) இருநூறு அல்லது அதற்குக் குறைவான பதிவுசெய்யப்பட்ட மாணவர்களைக் கொண்ட ஒரு துறைக்கு இரு உறுப்பினர்கள் ;

(ii) இருநூற்றொன்றிலிருந்து நானூறு வரையிலான பதிவுசெய்யப்பட்ட மாணவர்களைக்கொண்ட ஒரு துறைக்கு நான்கு உறுப்பினர்கள் ;

(iii) நானூற்றி ஒன்றிலிருந்து அறுநூறு வரையிலான பதிவு செய்யப்பட்ட மாணவர்களைக் கொண்ட ஒரு துறைக்கு ஆறு உறுப்பினர்கள் ; அத்துடன்

(iv) அறுநூறுக்கு மேற்பட்ட பதிவு செய்யப்பட்ட மாணவர்களைக் கொண்ட ஒரு துறைக்கு எட்டு உறுப்பினர்கள்.

(3) ஒவ்வொரு துறை மாணவர் ஒன்றியத்திற்கும் ஒரு கிரேட்ட பொருளாளர் இருக்கவேண்டும் ; கிரேட்ட ஆசிரியராகிய அவர், அத்தகைய ஒன்றியத்தின் பதவி தாங்குநர்களால் பெயர்குறித்து நியமிக்கப்படுதல் வேண்டும்.

7. துறை மாணவர் ஒன்றியமொன்றின் கடமைகளும் பணிகளும் பின்வருவனவாதல் வேண்டும் :—

(அ) துறை மாணவர் சமுதாயத்தின் கூட்டுவாழ்வையும் சேமநலத்தையும் மேம்படுத்தல் ;

- (ஆ) அதன் மாணவர்களின் கல்விசார் அக்கறைகளை ஊக்குவிப்பதிலும் முன்
னெடுத்துச் செல்வதிலுமான நடவடிக்கை எடுத்தல் ;
- (இ) துறையினதும் நிறுவனத்தினதும் நற்பெயரைக் காப்பீடுசெய்து பாது
காத்தல் ;
- (ஈ) துறை மாணவரிடையே பண்பாட்டு, விளையாட்டுத் துறைச் செயற்பாடு
களை வளர்த்தல் ;
- (உ) துறையின் நிதிகளைச் செலவழித்தல், அத்துடன் மாணவர் சமுதாயத்
தின் பொதுச் சேமநலன் என்பன தொடர்பான கருமங்களில் பல்
கலைக்கழக மாணவர் ஒன்றியத்திற்கு விதப்பிரைகள் செய்தல் ; அத்து
டன்
- (ஊ) துறையின் கல்விசார், சேமநலச் செயற்பாடுகள் என்பன தொடர்பான
துறை மாணவர் ஒன்றியத்தின் எல்லா முடிபுகளும், அதன் உறுப்பினர்
களின் பெரும்பான்மை வாக்குகளின் மூலம் எடுக்கப்படுகின்றன என்
பதை உறுதிப்படுத்தல்.”.